

## RIŻOLUZZJONI TAL-PARLAMENT EWROPEW

tal-10 ta' Mejju 2012

**li tinkludi l-kummenti li jagħmlu parti integrali mid-deċiżjoni dwar il-kwittanza għall-implimentazzjoni tal-baġit tal-Aġenzija Komunitarja għall-Kontroll tas-Sajd għas-sena finanzjarja 2010**

IL-PARLAMENT EWROPEW,

- wara li kkunsidra l-kontijiet annwali definittivi tal-Aġenzija Komunitarja għall-Kontroll tas-Sajd għas-sena finanzjarja 2010,
  - wara li kkunsidra r-rapport tal-Qorti tal-Awdituri dwar il-kontijiet annwali definittivi tal-Aġenzija Komunitarja għall-Kontroll tas-Sajd għas-sena finanzjarja 2010, flimkien mat-tweġibiet tal-Aġenzija <sup>(1)</sup>,
  - wara li kkunsidra r-rakkomandazzjoni tal-Kunsill tal-21 ta' Frar 2012 (06083/2012 — C7-0051/2012),
  - wara li kkunsidra l-Artikolu 319 tat-Trattat dwar il-Funzjonament tal-Unjoni Ewropea,
  - wara li kkunsidra r-Regolament tal-Kunsill (KE, Euratom) Nru 1605/2002 tal-25 ta' Ġunju 2002 dwar ir-Regolament Finanzjarju applikabbli għall-baġit ġenerali tal-Komunitajiet Ewropej <sup>(2)</sup>, u b'mod partikolari l-Artikolu 185 tiegħu,
  - wara li kkunsidra r-Regolament tal-Kunsill (KE) Nru 768/2005 tas-26 ta' April 2005 li jistabbilixxi Aġenzija Komunitarja għall-Kontroll tas-Sajd <sup>(3)</sup>, u b'mod partikolari l-Artikolu 36 tiegħu,
  - wara li kkunsidra r-Regolament tal-Kummissjoni (KE, Euratom) Nru 2343/2002 tad-19 ta' Novembru 2002 dwar ir-Regolament Finanzjarju ta' qafas għall-korpi msemmija fl-Artikolu 185 tar-Regolament (KE, Euratom) Nru 1605/2002 rigward ir-Regolament Finanzjarju applikabbli għall-baġit ġenerali tal-Komunitajiet Ewropej <sup>(4)</sup>, u b'mod partikolari l-Artikolu 94 tiegħu,
  - wara li kkunsidra r-Regola 77 u l-Anness VI tar-Regoli ta' Proċedura tiegħu,
  - wara li kkunsidra r-rapport tal-Kumitat għall-Kontroll tal-Baġit u l-opinjoni tal-Kumitat għas-Sajd (A7-0130/2012),
- A. billi l-Qorti tal-Awdituri ddikjarat li kisbet assigurazzjonijiet raġonevoli tal-affidabbiltà tal-kontijiet annwali tal-Aġenzija Komunitarja għall-Kontroll tas-Sajd ("l-Aġenzija") għas-sena finanzjarja 2010 kif ukoll tal-legalità u tar-regolarità tat-tranzazzjonijiet relatati,
- B. billi fl-10 ta' Mejju 2011 il-Parlament ta l-kwittanza lid-Direttur Eżekuttiv tal-Aġenzija għall-implimentazzjoni tal-baġit għas-sena finanzjarja 2009 <sup>(5)</sup>, u fir-riżoluzzjoni tiegħu li takkumpanja d-deċiżjoni dwar il-kwittanza, fost affarijiet ohra:
- heġġeġ lill-Aġenzija ttejjeb il-Programm ta' Hidma Annwali tagħha billi tinkludi oġġettivi speċifiċi li jistgħu jitkejlu kemm flivell ta' qasam politiku kif ukoll f'dak operattiv, billi jiġu stabbiliti indikaturi SMART,
  - heġġeġ lid-Direttur Eżekuttiv jottejpera bis-shih għall-obbligi tiegħu tal-inkluzjoni fir-rapport tiegħu lill-awtorità tal-kwittanza li tiġbor fil-qasir ir-rapport tas-Servizz tal-Awditjar Intern (IAS), ir-rakkomandazzjonijiet kollha li saru u l-azzjonijiet kollha meħuda abbażi ta' tali rakkomandazzjonijiet,
  - stieden lill-Aġenzija tirreżamina mhux biss is-Sistema ta' Kontroll Intern (ICS) tagħha, b'tali mod li tinfexx id-dikjarazzjoni annwali ta' assigurazzjoni tad-Direttur Eżekuttiv tagħha, iżda wkoll il-proċeduri amministrattivi u operattivi kollha tagħha, b'dokumentazzjoni sussegwenti tal-fluss tax-xogħol u l-kontroll fundamentali,
- C. billi l-baġit kumplessiv għall-Aġenzija għas-sena 2010 kien jammonta għal EUR 11 000 000 meta mqabbel ma' EUR 10 100 000 fl-2009, ammont li jirrappreżenta żieda ta' 8,9 %,
- D. billi l-kontribuzzjoni inizjali tal-Unjoni għall-baġit tal-Aġenzija għall-2010 kienet EUR 7 695 223, li tirrappreżenta żieda ta' 34,9 % meta mqabbla mal-kontribuzzjoni inizjali tagħha tal-2009 <sup>(6)</sup>,

<sup>(1)</sup> ĠU C 366, 15.12.2011, p. 1.<sup>(2)</sup> ĠU L 248, 16.9.2002, p. 1.<sup>(3)</sup> ĠU L 128, 21.5.2005, p. 1.<sup>(4)</sup> ĠU L 357, 31.12.2002, p. 72.<sup>(5)</sup> ĠU L 250, 27.9.2011, p. 135.<sup>(6)</sup> ĠU L 64, 12.3.2010, p. 837.

### **Ġestjoni baġitarja u finanzjarja**

1. Ifakkar li l-kontribuzzjoni inizjali tal-Unjoni għall-baġit tal-Aġenzija għall-2010 kienet EUR 7 695 223; josserva madankollu li EUR 714 777, li ġejjin mill-irkupru tal-bilanċ pożittiv, żdiedu ma' dak l-ammont, haġa li fessret li, konsegwentement, il-kontribuzzjoni totali tal-Unjoni laqgħet l-ammont ta' EUR 8 410 000 għall-2010;
2. Jikkonstata mill-kontijiet annwali definittivi għall-2010 li l-Aġenzija impenjat 98,3 % tal-kontribuzzjoni mogħtija u hallset 85,6 % tal-appropriazzjonijiet għall-hlasijiet disponibbli (eskluża n-nefqa minn sorsi oħra ta' dhul); jilqa' pożittivament il-fatt li l-Aġenzija pprovdiet lill-awtorità tal-kwittanza fir-Rapport Annwali ta' Attività tagħha għall-2010 d-data li turi r-rata ta' implimentazzjoni kumplessiva tal-baġit f'termini ta' impenji u hlasijiet;
3. Jirrikonoxxi, barra minn hekk, mir-rapport tal-IAS li għas-sena finanzjarja 2010 r-riport awtomatiku tal-Aġenzija għall-2011 kien jammonta għal EUR 1 160 393 (impenji pendenti — RAL) u EUR 629 517,41 (kreditu ta' hlas) u li r-riporti mhux awtomatiċi tal-Aġenzija kienu jammontaw għal-EUR 530 875,59; jinkoraġġixxi lill-Qorti tal-Awdituri tindika l-informazzjoni dwar ir-riporti fir-rapport tagħha dwar il-kontijiet annwali tal-Aġenzija għas-sena finanzjarja 2011;
4. Ihegġeġ lill-Aġenzija tirrispetta l-prinċipju tal-annwalità; josserva b'mod partikolari li whud mill-impenji tal-baġit 2010 tal-Aġenzija jirrigwardaw in-nefqa għall-proġetti tal-2011; jiddispaċih li r-rapport tal-Qorti tal-Awdituri dwar il-kontijiet annwali tal-Aġenzija għall-2010 ma setax jipprovdil lill-awtorità tal-kwittanza b'dettalji ulterjuri dwar il-kwistjoni;

### **Sistema kontabilistika**

5. Josserva li mill-kontijiet annwali definittivi għas-sena finanzjarja 2010 li l-kontijiet tal-baġit tal-Aġenzija huma mmexxija mis-sistema ABAC u l-kontijiet ġenerali huma amministrati mis-sistema SAP, li għandha interface diretta mas-Sistema Kontabilistika Ġenerali tal-Kummissjoni;
6. Ihegġeġ lill-Aġenzija, madankollu, tallinja d-drittijiet ta' aċċess ABAC tal-uffiċjali awtorizzanti b'delega (AODs) b'deċiżjoni ta' delega;
7. Josserva, barra minn hekk, li l-Aġenzija wettqet eżerċizzju ta' revizjoni tal-iskedi, tal-mudelli u tal-formoli operattivi kollha tagħha użati fil-proċeduri biex tidentifika oqsma li fihom huwa possibbli titjib u tevita d-duplikazzjoni;

### **Proċeduri ta' akkwist**

8. Jitlob lill-Aġenzija tiehu l-miżuri meħtieġa intiżi li jggarantixxu li d-dokumenti ta' akkwist jiġu debitament iffirmati u ddatati; josserva li l-Qorti tal-Awdituri kkonstatat il-preżenza ta' dgħufijiet f'dan ir-rigward;

### **Riżorsi umani**

9. Jinkoraġġixxi lill-Aġenzija żżid it-trasparenza fil-proċeduri ta' reklutaġġ tagħha; josserva li l-Qorti tal-Awdituri kkonstatat il-preżenza ta' dgħufijiet f'dan ir-rigward; jirrikonoxxi, b'mod partikolari, li fir-rigward tal-proċeduri ta' selezzjoni tal-persunal, la l-livelli li l-kandidati kellhom jilhqqu biex jiġu mistiedna għall-intervista tas-selezzjoni u lanqas dawk meħtieġa biex jitqiegħdu f'lista ta' riżerva ġew definiti minn qabel;
10. Jikkonstata li, mir-Rapport Annwali ta' Attività tal-Aġenzija, 10 mill-11-il post battal għal aġenti temporanji (TA) imtlew u dan wassal għal rata ta' impjeg ta' 98 % tal-postijiet previsti mit-tabella tal-persunal tal-2010 (52 minn 53 post ta' TA);
11. Jirrikonoxxi, mir-Rapport Annwali ta' Attività, li t-tibdil ta' persunal kien jirrigwarda biss it-tluq ta' 2 aġenti kuntrattwali u l-irtirar ta' aġent temporanju;
12. Jesprimi s-sodisfazzjon tiegħu għall-fatt li l-Qorti tal-Awdituri ddikjarat legali u regolari, taht l-aspetti rilevanti kollha, it-tranzazzjonijiet sottostanti għall-kontijiet annwali tal-Aġenzija għas-sena finanzjarja 2010;

### **Prestazzjoni**

13. Josserva li l-Aġenzija adottat programm ta' hidma multiannwali għall-perjodu 2011-2015 fid-19 ta' Ottubru 2010; jishaq fuq l-importanza ta' tali dokument sabiex l-Aġenzija tkun tista' tagħmel arranġamenti organizzattivi effikaci biex timplimenta l-istrategija tagħha u tilhaq l-oġġettivi tagħha;

14. Jistieden ghal darb'ohra lill-Aġenzija tiżviluppa dijagramma ta' Gantt fil-programmazzjoni ta' kull attività operattiva, bil-għan li tindika sintetikament l-ammont ta' hin li kull membru tal-persunal iqatta' fuq proġett u tinkoraġġixxi approċċ orjentat lejn il-ksib ta' riżultati; Jirrikonoxxi, madankollu, li l-Aġenzija tgħarraf lill-awtorità tal-kwittanza permezz ta' tabella li turi l-informazzjoni meħtieġa;
15. Jilqa' favorevolment l-inizjattiva tal-Kapaċità tal-Awditjar Intern (IAC) tal-Aġenzija li żviluppat kors ta' tahrig intern u tat it-tahrig meħtieġ relatat mad-deontoloġija u l-integrità fl-Aġenzija; jilqa' speċjalment il-fatt li t-tahrig huwa obbligatorju għall-persunal kollu biex tiġi żgurata konsapevolezza tal-valuri etiċi u organizzattivi, b'mod partikolari l-imġiba etika, il-prevenzjoni tal-kunflitti ta' interess, il-prevenzjoni tal-frodi u r-rappurtar tal-irregolaritajiet;
16. Jissottolinja l-importanza tal-kompiti tal-Aġenzija u jilqa' pożittivament il-prestazzjoni effiċjenti u effiċaċi tagħha, li l-Kumitat għas-Sajd seta' josserva waqt iż-żjara tiegħu lill-Aġenzija f'Ġunju 2010 u li se jerga' jispezzjona fiż-żjara tiegħu li jmiss tal-2012;

#### **Awditjar intern**

17. Jilqa' favorevolment l-inizjattiva tal-Aġenzija li waqqfet fl-2008 funzjoni ta' Awditjar Intern (I-IAC msemmi hawn fuq) inkarigata biex tagħti sostenn u konsulenza lid-Direttur Eżekuttiv u lill-manigment tal-Aġenzija dwar il-kontroll intern, il-valutazzjoni tar-riskju u l-awditjar intern; josserva li l-Aġenzija ma tużax IAC fuq bażi full-time iżda taqşam dan is-servizz mal-Aġenzija Ewropea għas-Sigurtà Marittima (EMSA) ta' Lisbona; jirrikonoxxi, għal dan l-għan, li ftehim dwar il-livell ta' servizz bejn l-Aġenzija u l-EMSA gie ffirmat fis-17 ta' Ġunju 2008;
18. Jikkonstata mir-Rapport Annwali ta' Attività tal-Aġenzija li l-IAS, konformement mal-Pjan Strateġiku 2010-2012, wettaq awditjar tal-proċess ta' eżekuzzjoni tal-baġit kif ukoll eżerċizzju ta' valutazzjoni tar-riskju fil-qasam tat-teknoloġija tal-informazzjoni;
19. Jirrikonoxxi li fl-2010 l-IAS wettaq awditjar tal-eżekuzzjoni tal-baġit halli jivvaluta jekk l-ICS jipprovdi assigurazzjoni raġonevoli dwar il-konformità mal-baży guridika, l-effikaċja u l-effiċjenza tal-proċessi u l-affidabbiltà tal-informazzjoni li tappoġġa l-monitoraġġ tal-ġestjoni;
20. Jitlob lill-Aġenzija tiehu l-miżuri kollha meħtieġa fir-rigward ta' dawn il-kwistjonijiet li ġejjin:
  - id-drittijiet ta' aċċess ABAC tal-AODs,
  - l-ittardjar fil-pagamenti,
  - il-politika fil-konfront tat-trattament tal-eċċezzjonijiet u l-holqien ta' Regjistru ċentrali tal-Eċċezzjonijiet;
 josserva li ż-żewġ rakkomandazzjonijiet ferm importanti tal-IAS, jiġifieri l-adattament tad-drittijiet ta' aċċess għas-sistema ABAC għall-AODs u l-holqien u l-implimentazzjoni ta' politika għall-ġestjoni tal-eċċezzjonijiet u Regjistru ċentrali tal-Eċċezzjonijiet, ġew irrapportati bhala implimentati mill-Aġenzija u attwalment jinsabu sottoposti għar-rieżami min-naħa tal-IAS; jistieden, iżda, lill-Aġenzija tgħarraf lill-awtorità tal-kwittanza dwar l-azzjonijiet mehuda u r-riżultati miksuba;
21. Jitlob lill-Aġenzija tiehu azzjoni immedjata fil-konfront tal-punti ta' hawn taht u tgħarraf lill-awtorità tal-kwittanza bl-azzjonijiet mehuda:
  - implimentazzjoni ta' sistema ta' ġestjoni tar-riskju,
  - introduzzjoni ta' rieżamijiet regolari tal-ICS;
22. Jagħti attenzjoni lir-rakkomandazzjonijiet tiegħu mir-rapporti dwar il-kwittanza preċedenti, kif stabbilit fl-Anness ta' din ir-riżoluzzjoni;
23. Jirreferi, fir-rigward tal-kummenti l-oħrajn li jakkumpanjaw id-Deciżjoni tiegħu dwar il-kwittanza, li huma ta' natura orizzontali, għar-riżoluzzjoni tiegħu tal-10 ta' Mejju 2012 <sup>(7)</sup> dwar il-prestazzjoni, il-ġestjoni finanzjarja u l-kontroll tal-aġenziji.

<sup>(7)</sup> Testi adottati, P7\_TA(2012)0164 (ara l-paġna 388 ta' dan il-Ġurnal Uffiċjali).

## RAKKOMANDEZZJONIJIET TAL-PARLAMENT EWROPEW TA' DAWN L-AHHAR SNIN

Aġenzija Komunitarja għall-Kontroll tas-Sajd (CFCA) (stabbilita fl-2007)	2007	2008	2009
Prestazzjoni	mhux disponibbli	<ul style="list-style-type: none"> <li>— Jistieden lill-Aġenzija tistabbilixxi analiżi dijakronika tal-operazzjonijiet imwettqa f'din is-sena u f'dik preċedenti</li> <li>— Jistieden ukoll lill-Aġenzija tqis li tagħmel dijagramma ta' Gantt parti mill-programmazzjoni għall kull attività operattiva</li> <li>— Jistieden lill-Aġenzija tfassal programm ta' hidma multiannwali</li> </ul>	<ul style="list-style-type: none"> <li>— Jistieden lill-Aġenzija tistabbilixxi paragun tal-operazzjonijiet li twettqu matul is-sena li għalihom il-kwittanza għandha tiġi konċessa u matul is-sena finanzjarja preċedenti sabiex l-awtorità tal-kwittanza tkun tista' tivvaluta b'mod aktar effikaċi l-prestazzjoni tal-Aġenzija minn sena għall-oħra</li> <li>— Ihegġegħ lill-Aġenzija ttejjeb il-programm ta' hidma annwali tagħha billi tinkludi objettivi speċifiċi li jistgħu jitkejju kemm flivell ta' qasam politiku kif ukoll f'dak operattiv, billi jiġu stabbiliti indikaturi SMART,</li> <li>— Jistieden lill-Aġenzija tiżviluppa indikaturi tal-prestazzjoni fundamentali fi hdan il-funzjonijiet ta' appoġġ amministrattiv</li> <li>— Jistieden lill-Aġenzija tqis li tagħmel dijagramma ta' Gantt parti mill-programm għall kull attività operattiva</li> </ul>
Ġestjoni baġitarja u finanzjarja	Il-proċeduri ta' kontroll intern meħtieġa mill-Artikolu 38 tar-Regolament Finanzjarju biex jiġgarantixxu t-trasparenza u l-ġestjoni finanzjarja tajba għadhom ma ġewx dokumentati → assenza ta' standards ta' kontroll u assenza ta' proċeduri ta' akkwist	L-Aġenzija ma tirrispettax b'mod strett il-prinċipju ta' speċifikazzjoni: l-Aġenzija għandha b'żonn tirranġa n-nuqqasijiet fil-programmazzjoni tal-attivitajiet tagħha; bil-maqlub tar-Regolament Finanzjarju, xi impenji ġuridiċi (EUR 1 400 000) iddahllu qabel ma saru l-impenji baġitarji korrispondenti	mhux disponibbli
Riżorsi umani	mhux disponibbli	Jistieden lill-Aġenzija ttejjeb il-monitoraġġ tal-implimentazzjoni tal-baġit, speċjalment fil-qasam tar-riżorsi umani	Jistieden lill-Aġenzija tirranġa d-dgħufijiet fl-ippjanar tar-reklutaġġ
Awditjar Intern	mhux disponibbli	Jistieden lill-Aġenzija tirrispetta il-15-il rakkomandazzjoni li għamel is-Servizz ta' Awditjar Intern relatati mal-iżvilupp ta' gabra ta' indikaturi li tkopri l-attivitajiet kollha tal-Aġenzija, l-organizzazzjoni interna u l-istruttura proċedurali li sostni l-assigurazzjoni tal-ġestjoni, il-ġestjoni tar-riżorsi umani u l-b'żonn ta' proċeduri interni għat-tnaqqis tal-ittardjar fil-pagamenti tal-Aġenzija	<ul style="list-style-type: none"> <li>— Jistieden lill-Aġenzija tgħarraf lill-awtorità tal-kwittanza bir-rakkomandazzjonijiet li jsiru mill-IAC u bl-azzjoni meħuda mill-Aġenzija</li> <li>— Ihegġegħ lid-Direttur Eżekuttiv tal-Aġenzija jottempera bis-siġħ għall-obbligu tiegħu tal-inkluzjoni fir-rapport tiegħu lill-awtorità tal-kwittanza li tiġbor fil-qasir ir-rapport tal-IAS, ir-rakkomandazzjonijiet kollha li saru u l-azzjonijiet kollha meħuda abbażi ta' tali rakkomandazzjonijiet</li> <li>— Jistieden lill-Aġenzija tirrieżamina s-Sistema ta' Kontroll Intern, tirfed id-dikjarazzjoni ta' assigurazzjoni annwali tad-Direttur Eżekuttiv tagħha u tirrieżamina l-proċeduri kollha tagħha, kemm amministrattivi kif ukoll operattivi, b'dokumentazzjoni sussegwenti tal-fluss tax-xogħol u l-kontroll fundamentali</li> <li>— Jinkoraġġixxi l-Aġenzija tistabbilixxi funzjoni ta' ġestjoni tar-riskju għar-registrazzjoni tar-riskji u tohloq pjanijiet għat-taffija tal-kostijiet</li> </ul>